



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۱۲/۲۵



روبنان خادم

## ناسیونالیزم

مخکی له دی چی د نشنلیزم او افراطیت په باب ډیری خبری وشی دا ضروری ده چی دواړه خواوی صحیح و پیژندل شی زما له نظره نشنلیزم د ملتونو د جوړیدو ' متحد کیدو ' په ځان د باور او اعتماد د قوی کولو ' د مختلفو پرگنو یو ځای کولو' په خپلو افتخاراتو لکه ژبه ' تاریخ ' کلچر' روایاتو او خلاصه دا چی په خپلو ملی ممیزاتو ویاړ او فخر کولو نه بغیر بل کوم څیز نه دی خو په نشنلیزم کینی ډیره مهمه خبره داده چی نشنلیزم وگړو نه د استعمار او استعمار مقابل کینی سنګر او قوت جوړوی او مقابله یی کوی نو نشنلیزم د ملتونو د بقا اعتلا. یووالی ' او استقلال سنګر دی . ننی دنیا پرون د نشنلیزم له برکته جوړه شوی ده په دنیا کینی ټول ملتونه نشنلستان دی او د نشنلیزم له برکته ژوندی دی کله سترو قوتونو او استعمار به خورلی وای یو وخت رونالد ریګن د امریکی کانګرس ته په خبرو کینی وویل : «مونږ د دنیا بهترین ملت یو» داخبره د امریکای نشنلیزم نه راوتی ده . تیر کال دیود کامرون د انگلستان صدراعظم په خپله یوه پارلمانی وینا کینی وویل: «مونږ په دنیا کینی د ډیریو حیثیت لرو نه د پسنجر» دا خبره د انگلیس نشنلیزم قدرت بنیې د انگلیسانو هر څه د نوری دنیا نه متمایز او فرق لرونکی دی حتی خپل د سهار چای او د مازیګر ناشتا هم خاص انگلیس گنی او د ژوند ټول څیزونه پکینی انگریزی دی د روس کمونستی هم د روسی نشنلیزم پر بنیاد جوړ شو او ولاړو چی د روسی ژبی حاکمیت یی په خپلو مستعمراتو کینی ساده او لنډ مثال دی ' جرمنی ' فرانس ایټالیا ' ناروی ' بلژیک ' هندوستان ' ایران ' پاکستان ' ټول په نشنلیزم کلک ولاړ دی دوی په خپل نشنلیزم فخر کوی خو ما او تا ته یی افراطیت را معرفی کوی دوی ته ښه دی او نورو ته بد متاسفانه ددوهم جهانی جنگ نه وروسته د فاشیزم او نشنلیزم فرق او تفاوت همدغه قدرتونو د خپلو لبرو او نژدی اهدافو په خاطر د منځه یووړ او هر ملی حرکت یی فاشیزم وباله چی اوس هم خلک مترده او مبهوت دی . نشنلیزم د افراطیت ستر دښمن دی او هر کله که نشنلیزم افراطی شو نو بیا نشنلیزم نه دی . د انسان د پیدایښت سره سم د قوی او ضعیف موضوع پیدا شوی او ضعیفان خورل شوی دی هغه څه چی په تیرو پیړیو کینی ضعیف ملتونه د قویو په مقابل کینی ژوندی ساتل فقط نشنلیزم دی او بس خو دا جگړه تر اوسه ادامه لری اوقوی ملتونه نه غواړی او نه پریږدی چی ضعیف او واره ملتون د نشنلیزم په قالب کینی سره متحد او قوی شی او هر چیرته چی داسی یو حرکت شوی په نظامی ' اقتصادی' او فرهنگی دسایسو له منځه وړل شوی دی په اوسنی زمانه کینی عراق ' افغانستان' فلسطین' او لیبیا یی ښه مثالونه دی عراق چی د صدام حسین په زمانه کینی د عراقی نشنلیزم په قوی کیدو پیل وکړ دا یی حال شو افغانستان چیی د شهید سردار محمد داوود خان په وخت کینی د افغانی نشنلیزم غږ پورته کړ د یوه جنتلمین اګریمنت په نتیجه کینی رانسکور شو او تر ننه ډبول کیری د جهاد په وخت کینی دا سوال طرحه و چی جگړه ددین دپاره ده او که د استقلال دپاره مذهبی افراطیت چی په قطعی صورت سره د نشنلیزم سره دښمن دی جگړه د دین دپاره وباله او افغانی نشنلیزم د ازادی او دین دپاره وباله نو شاهدان یو چی د پاکستان په کوڅو کینی افغانی نشنلیزم طرفداران ترور شول چی مثالونه یی ډیر دی . افراطیت د نورو سترو قوتونو د استفادی مرجع ده او د هغوی په وسیله منځ ته راغلی او راځی نو د افغانی نشنلیزم د وژل کیدو په خاطر د افراطیت په سینه کینی څوک قهرمانان او څوک د جهاد سالاران وټاکل شول چی د ملت په سر نازله داره ده او ملت یی تر ننه یرغمل دی فلسطین د څلویښتو کلونو څخه زیاته موده کینی د د یوه فلسطینی نشنلیزم د جوړیدو په خاطر په جگړه بوخت دی او وطن یی نه جوړیږی ځکه د نشنلیزم او ملت جوړیدو دپاره د ټولو نورو اجزاوو تر څنګه محدوده جغرافیایی ځمکه لومړنی شرط دی نشنلیزم بدون د ملته او ملت بدون له جغرافیای ساحی څخه نشی جوړیږی لیبیا هم په همدغه اور کینی وسوزیده .

افراطیت د قوتونو محصول او د هغوی د اهدافو د لاس ته راوړلو ستره منبع او مرجع ده څرنګه چی خپله دذهنیت استقلال یی وژل شوی نو د نشنلیزم سره چی د ازادی خواهی سنګر دی دښمنی کوی ځکه په نشنلیزم کینی افراطیت

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکی په خیر و لولی

ته خای نشته په نشنلیرم کښی تول په یوه ایډیال راغونډیږی او تفاوتونه له منځه خی چی په نتیجه کښی د ټولو مختلفو قومونو افتخارات یو کیږی او یو پر بل فخر کوی نه لکه د نن پشان نفرت.

خیره د افغانستان د ستر سیاسی او علمی شخصیت علامه خادم بابا په دی خیره را غونډوم چی : (نشنلیرم د ټولو سیاسی مکتبونو بنیاد دی ) په دنیا کښی هر څه د نشنلیرم له برکته جوړ شوی دی او جوړیږی نشنلیرم ته انترنشنل احترام د جهانی صلح په راوستو کښی ستر رول لوبولی شی ښه مثال یی د بالکان د معضلی په حل کښی د نشنلیرم رول دی . څوک چی د نشنلیرم سره په پوهه او یا نا پوهه دښمنی کوی د استعمار او قدرتونو هغه ژرندی بانندی اوبه سوړوی چی زموږ سرورنه پکښی اوره کیږی.

پای